

21-04-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - గృహస్థ వ్యవహారములో ఉంటూ పారలౌకిక తండ్రి నుండి సంపూర్ణ వారసత్వమును తీసుకోవాలి, కావున మీ సర్వస్వమును బదిలీ చేసుకోండి. ఇది చాలా పెద్ద వ్యాపారము.”

ప్రశ్న:- ఏ విషయములో ద్రామా జ్ఞానము పిల్లలైన మీకు చాలా సహాయము చేస్తుంది?

సమా:- శారీరక జబ్బు ఏదైనా వచ్చినప్పుడు ద్రామా జ్ఞానము పిల్లలకు చాలా సహాయము చేస్తుంది. ఎందుకంటే ఈ ద్రామా ఉన్నది ఉన్నట్లే పునరావృతమౌతుందని మీకు తెలుసు. ఇందులో ఏడ్వవలసిన, రొమ్ములు బాదుకోవలసిన పని లేదు. కర్తల లెక్కాచారము చుక్తా కావాలి. 21 జన్మల సుఖము ముందు ఈ దుఃఖము లెక్కలోకి రాదు. జ్ఞానము పూర్తిగా లేకుంటే చాలా వ్యాకులపడతారు, తపిస్తారు.

ఓంశాంతి. భగవానువాచ. ఎవరికి తమ శరీరము లేదో వారినే భగవంతుడని అంటారు. భగవంతునికి నామ, రూప, దేశ, కాలాలు లేవని కాదు. అలా కాదు. భగవంతునికి శరీరము లేదు. మిగిలిన ఆత్మలన్నింటికి తమ-తమ శరీరాలు ఉన్నాయి. ఇప్పుడు తండ్రి చెప్తున్నారు - మధురాతి మధురమైన ఆత్మిక పిల్లలారా, స్వయమును ఆత్మ అని తెలుసుకొని కూర్చోండి. అంటే ఆత్మే వింటుంది, పాత్రాభినయము చేస్తుంది. శరీరము ద్వారా కర్త చేస్తుంది. సంస్కారములను ఆత్మ తీసుకెళ్తుంది. మంచి-చెడు కర్తల ఫలమును కూడా ఆత్మనే శరీరము ద్వారా అనుభవిస్తుంది. శరీరము లేకుండా ఏమీ అనుభవించలేదు. కనుకనే బాబా చెప్తున్నారు - స్వయమును ఆత్మ అని తెలుసుకొని కూర్చోండి. బాబా మనకు వినిపిస్తున్నారు. దానిని ఈ శరీరము ద్వారా ఆత్మ వింటున్నది. భగవానువాచ - ‘మన్మథాభవ’ దేహ సహితముగా దేహ సర్వ ధర్మములను త్యజించి స్వయమును ఆత్మగా భావించి తండ్రిని పృథి చేయండి. ఈ విషయమును గీతా భగవంతుడైన తండ్రి ఒక్కరే చెప్తారు. భగవంతుడు అంటే జనన-మరణ రహితులు. తండ్రి చెప్తున్నారు - నా జన్మ అలాకికమైనది. నేను వీరిలో ప్రవేశించినట్లు ఎవరూ జన్మ తీసుకోరు. దీనిని బాగా పృథి చేయాలి. అంతా భగవంతుడే చేస్తారని కాదు. పూజ్యులుగా, పూజారిగా, రాళ్ళు - రప్పలంతా భగవంతుడని కాదు. 24 అవతారాలు, మీనావతారము, కూర్మావతారము, పరశురామావతారములను చూపిస్తారు. భగవంతుడు పరశురామ అవతారమును ధరించి గొడ్డలి తీసుకొని హింస చేస్తారా! ఇది తప్ప! పరమాత్మను సర్వవ్యాపి అనడము, కల్వయుష్షును లక్షల సంవత్సరములని వ్రాయడము - ఇదే గాఢాంధకారము అనగా జ్ఞానము లేదు అని అర్థము. జ్ఞానము ద్వారానే ప్రకాశము అవుతుంది. ఇప్పుడు అజ్ఞానమను గాఢాంధకారమున్నది. ఇప్పుడు పిల్లలైన మీరు భవమైన ప్రకాశములో ఉన్నారు. మీకు అన్ని విషయాలు బాగా తెలుసు. తెలియనివారు పూజలు మొదలైనవి చేస్తూ ఉంటారు. మీరు అన్నియు తెలుసుకున్నందున పూజ చేయవలసిన అవసరము లేదు. ఇప్పుడు మీరు పూజారితనము నుండి ముక్తులైపోయారు. పూజ్య దేవదేవతలు అగుటకు మీరు పురుషార్థము చేస్తున్నారు. మీరే పూజ్య దేవదేవతలుగా ఉండేవారు. తర్వాత మీరే పూజారి మనుష్యులైపోయారు. మనుష్యులలో ఆసురీ గుణాలున్నందు వలననే, మనుష్యులను దేవతలుగా తయారు చేశారనే గాయనముంది. మనుష్యులను దేవతలుగా తయారు చేసేవారి

గొప్పతనమును వర్ణించనలవి కాదు..... ఒక్క క్షణములో దేవతలుగా తయారు చేసేస్తారు. తండ్రిని గుర్తించగానే శివబాబా అని అనడము మొదలు పెడతారు. బాబా అనగానే మనస్సులో మేము విశ్వానికి స్వర్గానికి అధికారులౌతామని అనిపిస్తుంది. మీరు అనంతమైన తండ్రి. మీరు వెంటనే వచ్చి పారలౌకిక తండ్రివారిగా అయినారు. తండ్రి చెప్తారు - గృహస్థ వ్యవహారములో ఉంటూ పారలౌకిక తండ్రి నుండి ఇప్పుడు వారసత్వమును తీసుకోండి. లౌకిక వారసత్వమును మీరు తీసుకుంటూనే వచ్చారు. కాని ఇప్పుడు లౌకిక వారసత్వమును పారలౌకిక వారసత్వముతో మర్చుకోండి. ఎంత మంచి వ్యాపారము! లౌకిక వారసత్వములో ఏముంది? ఇది అనంతమైన వారసత్వము. దీనిని పేదవారు వెంటనే తీసుకొనేస్తారు. పేదవారిని దత్తు తీసుకుంటారు. తండ్రి కూడా పేదల పెన్నిధి కదా. నేను పేదల పెన్నిధినని గాయనము కూడా ఉంది. భారతదేశము అన్నింటి కంటే పేద దేశము. నేను భారతదేశములోనే వస్తాను. వచ్చి వీరిని షావుకార్లుగా చేస్తాను. భారతదేశ మహిమ చాలా గొప్పది. ఇది అన్నింటికంటే పెద్ద తీర్థస్థానము. కాని కల్వాయుష్షును పెద్దదిగా చేసేసినందున వలన పూర్తిగా మరచిపోయారు. భారతదేశము చాలా సంపన్నముగా ఉండేది. ఇప్పుడు పేదదై పోయిందని తెలుసుకుంటారు. పూర్వము ధాన్యము మొదలైనవన్నీ ఇక్కడ నుండి విదేశాలకు వెళ్లేవి. కాని ఇప్పుడు భారతదేశము చాలా పేద దేశమని భావించి సహాయము చేస్తారు. ఎవరైనా పెద్ద ఆసాములు(వ్యాపారస్థులు) జీవితములో ఓడిపోయి దీనస్థితిలో ఉన్నప్పుడు పరస్పరములో అంతా కలిసి వారికి సహాయము చేస్తారు. ఈ భారతదేశము అన్నింటికంటే ప్రాచీనమైనది. భారతదేశమే స్వర్గముగా ఉండేది. మొట్టమొదట ఆది సనాతన దేవదేవతా ధర్మముండేది. కాని సమయము చాలా ఎక్కువగా చేసేసినందున తికమకపడ్డారు. భారతదేశానికి ఎంతో సహాయము కూడా చేస్తారు. తండ్రి కూడా భారతదేశములోనే రావాలి.

మనము తండ్రి ద్వారా వారసత్వమును తీసుకుంటున్నామని పిల్లలైన మీకు తెలుసు. ఈ బ్రహ్మ చేసిన విధముగా లౌకిక తండ్రి ఆస్తినిచ్చి పారలౌకిక తండ్రిగారి ఆస్తిని తీసుకుంటున్నాము. పారలౌకిక తండ్రి నుండి కలిటము, సింహాసనము ప్రాప్తిస్తాయని గమనించారు. ఆ చక్రవర్తి పదవి ఎక్కడ, ఈ తుచ్చమైన గాడిద బరువు ఎక్కడ! తండ్రిని అనుసరించడని చెప్పబడుతుంది. ఆకలితో మరణించే మాటే లేదు. తండ్రి చెప్తున్నారు - నిమిత్తులై(ట్రస్టీలై) సంభాళించండి. తండ్రి వచ్చి సహజ మార్గమును తెలియజేస్తారు. పిల్లలు చాలా కష్టపడ్డారు. అందుకే తండ్రిని పిలుస్తారు - 'ఓ పరమపిత పరమాత్మా! దయ చూపండి' అని పిలుస్తారు. దుఃఖములో అందరూ ప్లరిస్తారు. సుఖములో ఎవరూ తండ్రిని స్మృతి చేయరు. ఎలా స్మృతి చేయాలో తండ్రి ఇప్పుడు తెలియచేస్తున్నారు. మీకు స్మృతి చేయుట కూడా రాదు. నేనే వచ్చి మీకు తెలియచేస్తాను. పిల్లలారా! స్వయమును ఆత్మ అని భావించి పారలౌకిక తండ్రినైన నన్ను స్మృతి చేస్తే మీ పాపాలు కట్ అయిపోతాయి. పురణ చేసి చేసి సుఖమును పొందండి. తనువు యొక్క కలహ క్లేశములన్నీ తొలగిపోతాయి. శారీరిక దుఃఖములన్నీ తొలగిపోతాయి. మీ ఆత్మ మరియు శరీరము రెండూ పవిత్రమైపోతాయి. మీరు అటువంటి కంచనముగా ఉండేవారు. తర్వాత పునర్జన్మలు తీసుకుంటూ, తీసుకుంటూ ఆత్మ పై త్రుప్స పట్టిపోతుంది. తర్వాత బంగారములో కట్టి చేసినట్లుగా శరీరము కూడా

పాతదే లభిస్తుంది. స్వచ్ఛమైన బంగారముతో తయారయ్యే ఆభరణము కూడా స్వచ్ఛముగా ఉంటుంది. అందులో మెరుపు ఉంటుంది. కల్తీ బంగారముతో తయారైన ఆభరణము నల్లగా అయిపోతుంది. తండ్రి చెప్తున్నారు - మీలో కూడా మలినము చేరి ఉంది. ఇప్పుడా మలినము తొలగించాలి. అయితే ఎలా తొలగుతుంది? తండ్రితో యోగము జోడించండి. చదివించేవారితో యోగము జోడించాలి కదా. మీరు తండ్రి, టీచరు, సద్గురువు మరియు సర్వస్వము. వారిని స్మృతి చేస్తే మీ వికర్మలు వినాశనమౌతాయి. అంతేకాక వారు మిమ్మల్ని చదివిస్తున్నారు కూడా. పతితపావనులు, సర్వశక్తివంతులు అని మీరు నన్నే అంటారు. కల్ప-కల్పము తండ్రి ఇలాగే తెలియచేస్తారు. మధురాతి మధురమైన అపురూపమైన పిల్లలారా! 5 వేల సంవత్సరముల తర్వాత వచ్చి కలిశారు. కనుకనే మిమ్ములను అపురూపమైనవారని అంటారు. ఇప్పుడు ఈ దేహ అహంకారమును వదిలి ఆత్మాభిమానులవ్వండి. తండ్రి తప్ప ఎవ్వరూ ఇవ్వలేని ఆత్మ జ్ఞానమును కూడా ఇచ్చారు. ఆత్మ జ్ఞానమును మనుష్యులెవ్వరూ ఇవ్వలేరు. సన్యాసులు, ఉదాసులు, గురు - గోసాయిలు మొదలైనవారెవ్వరికీ తెలియదు. ఇప్పుడా శక్తి లేదు. సర్వుల శక్తి తక్కువైపోయింది. మొత్తం వృక్షమంతా శిథిలావస్థను పొందింది. ఇప్పుడు తిరిగి కొత్తగా స్థాపన జరుగుతుంది. తండ్రి వచ్చి వెంటనే వృక్ష రహస్యమును తెలియచేస్తున్నారు. మొదట మీరు రామరాజ్యములో ఉండేవారు. తిరిగి మీరు ఎప్పుడు వామమార్గములోకి వెళ్తారో అప్పుడు రావణరాజ్యము ప్రారంభమౌతుంది అని చెప్తారు. తర్వాత ఇతర ధర్మాలు వస్తాయి. భక్తిమార్గము ప్రారంభమౌతుంది. ఇంతకు మునుపు మీకు తెలిసేది కాదు. మీకు రచయిత - రచనల అదిమధ్యాంతములను గురించి మీకు తెలుసా? అని అడుగుతే ఎవరూ చెప్పలేరు. తండ్రి భక్తులకు చెప్తున్నారు - మీరిప్పుడు నిర్ణయించుకోండి. బోర్డు పై కూడా వ్రాయండి. పాత్రధారియై ఉండి కూడా డ్రామా దర్శకుడు, రచయిత మరియు ముఖ్యపాత్రధారి ఎవరో తెలుసుకోలేదంటే అటువంటి పాత్రధారిని ఏమంటారు? మనము ఆత్మలము. భిన్న-భిన్న శరీరములను ధరించి ఇక్కడ పాత్రాభినయము చేయడానికి వస్తున్నామంటే తప్పకుండా ఇది నాటకమే కదా.

గీత తల్లి శివుడు తండ్రి మిగిలినవారంతా రచన. గీత నూతన ప్రపంచమును సృష్టిస్తుంది. నూతన ప్రపంచమును ఎలా స్థాపిస్తారో ఎవరికీ తెలియదు. నూతన ప్రపంచములో మొట్టమొదట మీరే ఉంటారు. ఇప్పుడిది పురుషోత్తమ సంగమయుగ ప్రపంచము. ఇది పాత ప్రపంచము కూడా కాదు, నూతన ప్రపంచము కూడా కాదు. ఇది సంగమ యుగము. ఇది బ్రాహ్మణుల శిఖ(పిలక). విరాట రూపములో శివబాబాను కూడా చూపించరు, శిఖ అయిన బ్రాహ్మణులను కూడా చూపించరు. మీరు పైన శిఖను కూడా చూపించారు. బ్రాహ్మణులైన మీరు కూర్చుని ఉన్నారు. దేవతల తర్వాత క్షత్రియులు. ద్వాపరములో కడుపు నింపుకొనే పూజారులు, తర్వాత శూద్రులౌతారు. ఇది పట్టేలాట. మీరు కేవలము ఆ పట్టే అటను స్మృతి చేయండి. ఇదే మీ కొరకు 84 జన్మల యాత్ర, క్షణములో అంతా గుర్తుకు వచ్చేస్తుంది. మనము అలా చక్రములో తిరిగి వస్తాము. ఇది కరెక్టు చిత్రము. అది తప్పు చిత్రము. తండ్రి తప్ప మరెవ్వరూ సరైన చిత్రమును తయారు చేయించలేరు. వీరి ద్వారా తండ్రి తెలియచేస్తున్నారు. మీరు ఇలాంటి పట్టే ఆట ఆడుతున్నారు. మీది క్షణములో జరిగే యాత్ర, కష్టమనే మాటే లేదు. తండ్రి మనలను చదివిస్తున్నారని ఆత్మిక పిల్లలకు

తెలుసు. ఇది సత్యమైన తండ్రితో సత్సంగము. అవి సత్య సాంగత్యములు. సత్య ఖండమును తండ్రి స్థాపన చేస్తారు. మనుష్యులకంత శక్తి లేదు. భగవంతుడే చేయగలుగుతారు. భగవంతుడినే జ్ఞానసాగులని అంటారు. ఇది పరమాత్ముని మహిమ అని సాధు సన్యాసులకు తెలియదు. ఆ శాంతిసాగురలు మీకు శాంతినిస్తున్నారు. ఉదయాన్నే మీరు డ్రీల్లు చేస్తారు. శరీరము నుండి భిన్నమై తండ్రి స్పృతిలో ఉంటారు. ఇక్కడ మీరు జీవించియుండి కూడా మరణించడానికి వచ్చారు. తండ్రి పై బలిహారమౌతారు. ఇది పాత ప్రపంచము, పాత శరీరము. దీని పై అసహస్యము కలిగి వదలిపెట్టి వెళ్లాలనిపిస్తుంది. ఏదయ్యా గుర్తు రాకూడదు. అంతా మర్చిపోవాలి. భగవంతుడే అంతా ఇచ్చారని అంటారు మరి తిరిగి వారికి ఇచ్చేయండి. భగవంతుడు చెప్తున్నారు - మీరు బ్రహ్మీలుగా కండి. భగవంతుడు బ్రహ్మీగా కారు. మీరు బ్రహ్మీలుగా అవుతారు. ఆ తర్వాత పాపము చేయరు. ఇంతకు ముందు పాపాత్మలైన మీరు పాపాత్మలతోనే ఇచ్చి-పుచ్చుకుంటూ ఉండేవారు. ఇప్పుడు సంగమయుగములో పాపాత్మలతో ఇచ్చి పుచ్చుకొనేది లేదు. పాపాత్మలకు దానము చేస్తే పాపము తల పై కూర్చుంటుంది. ఈశ్వరార్థమని చెప్తూ పాపాత్మలకు దానమిస్తారు. తండ్రి ఏమియ్యా తీసుకోరు. మీరు వెళ్లి సేవాకేంద్రమును తెరచినట్లయితే అనేకుల కళ్యాణమౌతుందని తండ్రి చెప్తారు.

శ్రామానుసారము ప్రతి ఒక్కటి పునరావృతమౌతుందని తండ్రి తెలియచేస్తున్నారు. మరి ఇందులో విలపించవలసిన, ఏడ్వవలసిన విషయమేదీ లేదు. కర్మల లెక్కాచారము చుక్కా కావడము మంచిదే కదా. రోగమంతా బయట పడుతుందని వైద్యులు కూడా చెప్తారు. తండ్రి కూడా చెప్తున్నారు - మిగిలి ఉన్న లెక్కాచారమంతా చుక్కా కావాలి. యోగముతో గాని, శిక్షలతో గాని చుక్కా చేసుకోవలసి ఉంటుంది. శిక్షలు అత్యంత కఠినమైనవి. దానికంటే జబ్బులు మొదలైన రూపములో చుక్కా అయితే చాలా మంచిది కదా. 21 జన్మల అనంతమైన సుఖముల ముందు ఈ దుఃఖము లెక్కలోకి రాదు. జ్ఞానము పూర్తిగా లేకుంటే వ్యాధులున్న సమయములో చాలా వ్యాకులపడతారు. వ్యాధిగ్రస్తమైనప్పుడు భగవంతుని చాలా స్పృతి చేస్తారు. అది కూడా మంచిదే. ఒక్కరినే స్పృతి చేయాలి. అది కూడా తెలియచేస్తూ ఉంటారు. వారంతా గురువులను స్పృతి చేస్తారు. అనేకమంది గురువులున్నారు. సద్గురువును మీరు మాత్రమే తెలుసుకున్నారు. వారు సర్వశక్తివంతులు. తండ్రి చెప్తున్నారు - నాకు ఈ వేద శాస్త్రములు, గ్రంథములు మొదలైనవన్నీ తెలుసు. ఇది భక్తి సామగ్రి, వీటి ద్వారా నన్ను ఎవ్వరూ ప్రార్థి చేసుకోలేరు. తండ్రి పాపాత్మల ప్రపంచములోనే వస్తారు. పుణ్యాత్మలు ఇక్కడ ఎక్కడ నుండి వస్తారు? ఎవరు పూర్తి 84 జన్మలు తీసుకున్నారో వారి శరీరములో వస్తారు. మొట్టమొదట ఇతడే వింటాడు. ఇక్కడ మీ స్పృతి యాత్ర బాగా జరుగుతుందని బాబా చెప్తున్నారు. ఇక్కడ భలే తుఫాన్లు కూడా వస్తాయి కాని తండ్రి తెలిపిస్తున్నారు - “స్వయమును ఆత్మ అని తెలుసుకొని తండ్రిని స్పృతి చేయండి.” కల్పక్రితము కూడా మీరు ఇలాగే జ్ఞానమును విన్నారు. ప్రతి రోజూ మీరు వింటూ ఉంటారు. రాజధాని స్థాపన అవుతూ ఉన్నది. పాత ప్రపంచపు వినాశనము కూడా కానే కావాలి. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్క.

ధారణ కొరకు ముఖ్య సారము

1. ఉదయము ఉదయమే లేచి శరీరము నుండి అతీతమయ్యే శ్రీల్లు చేయాలి. పాత ప్రపంచము, పాత శరీరము ఏదీ గుర్తుకు రాకూడదు. అన్నిటిని మర్చిపోవాలి.
2. సంగమ యుగములో పాపాత్మలతో ఇచ్చి-పుచ్చుకోవడాలు చేయకూడదు. కర్మల లెక్కాచారమును ఖుషీ-ఖుషీగా చుక్కా చేసుకోవాలి, విలపించరాదు. సర్వము తండ్రికి సమర్పించి నిమిత్తులై సంభావించాలి.

వరదానము:- “ఈశ్వరీయ సేవ అను బంధనము ద్వారా సమీప సంబంధములోకి వచ్చు

రాయల్ కుటుంబమునకు అభికారి భవ ”

ఈశ్వరీయ సేవా బంధనము సమీప సంబంధములోకి తెస్తుంది. ఎవరు ఎంత సేవ చేస్తారో అంత సేవకు ఫలము సమీప సంబంధములోకి వస్తుంది. ఇచ్చటి సేవాధారులు అచ్చట రాయల్ కుటుంబానికి అభికారులుగా అవుతారు. ఇక్కడ ఎంత కఠిన పరిశ్రమ(హార్డ్‌వర్క్) చేస్తారో అక్కడ అంత సుఖంగా సింహాసనము పై కూర్చుంటారు. ఇక్కడ ఎవరైతే విశ్రాంతి తీసుకుంటారో, అక్కడ వారు పని చేస్తారు. ఒక్కొక్క సెకండుకు, ఒక్కొక్క పనికి లెక్కాచారము తండ్రి వద్ద ఉంది.

సెల్లిగన్:- “స్వపరివర్తన ద్వారా విశ్వ పరివర్తన యొక్క వైభవము తీవ్రంగా

వ్యాపింపజేయండి ”

